



Ref. Tagħna: SPI/SCI/01/2026

## ĊIRKULARI NUMRU SPI/SCI/01/2026

---

Lis- Sindki, Viċi Sindki,  
Kunsillieri u Segretarji Eżekuttivi  
Kunsilli Lokali

Kopja lill- Presidenti, Viċi Presidenti,  
Membri u Segretarji Eżekuttivi  
Kunsilli Reġjonali

Minghand: Id-Direttur (Gvern Lokali) Strategija u Implimentazzjoni ta' *Policy*

**Suġġett: Finanzjament - Attivitajiet Kulturali Annwali 2026**

Data: 11 ta' Marzu 2026

---

### 1. Għan

Il-kultura hija magna b'saħħitha għall-iżvilupp sostenibbli ta' pajjiż. Dan minhabba li l-kontribuzzjonijiet speċifiċi li toffri l-kultura jippromwovu l-inklużjoni soċjali, l-iżvilupp ekonomiku, s-sostenibbiltà ambjentali, l-armonija, l-paċi u s-sigurtà. Dan il-kunċett huwa rikonoxxut mad-dinja kollha inkluż Pajjiżna.

Għal dan il-għan, is-Segretarjat Parlamentari għall-Gvern Lokali b'kollaborazzjoni mad-Direttorat tal-Istrategija u Implimentazzjoni ta' *Policy* fi hdan id-Divizjoni għall-Gvern Lokali qed jerggħu jvaraw dan il-finanzjament, sabiex jassistu l-Kunsilli Lokali f'attivitajiet kulturali. L-għan ewlieni ta' dan il-fond huwa li l-lokalitajiet ikomplu jinvestu u jiżguraw is-sostenibbiltà kulturali u l-kontribuzzjonijiet li toffri għall-benessere tar-residenti tagħhom.

Din l-iskema se tkun qiegħda tkopri attivitajiet kulturali li ha jsiru matul din is-sena bejn **it-Tnejn, 1 ta' Ġunju 2026 u l-Ħamis, 31 ta' Diċembru 2026.**

## **2. Obiettivi**

- 2.1 Aktar impatti soċjo-ekonomiċi pożittivi, koeżjoni, inkluzjoni, solidarjetà, diversità, saħħa u benessere;
- 2.2 Aktar kollaborazzjoni u żvilupp ta' *networks* kulturali godda kemm lokali kif ukoll internazzjonali inkluż l-isfruttar ta' gemellaġġi eżistenti u oħrajn godda;
- 2.3 Aktar promozzjoni tal-kultura, l-wirt uniku tal-lokalitajiet u t-tradizzjonijiet Maltin, inkluż kultura tradizzjonali u prattiċi aktar kontemporanji;
- 2.4 Aktar innovazzjoni, kreattività, kwalità u sostenibbiltà kulturali.

## **3. Eligibilità**

- 3.1 Il-Kunsilli Lokali Maltin u Ghawdxin;
- 3.2 Kunsilli Lokali li bbenefikaw mill-iskema għall-Attivitajiet Kulturali Annwali 2025/2026, Ċirkulari numru SPI/SCI/02/2025, u li l-attivitajiet tagħhom saru jew ser isiru bejn il-Ħamis, 1 ta' Jannar 2026 u l-Ħadd 31 ta' Mejju 2026, mhumiex eliġibbli li japplikaw għal dan il-finanzjament.

## **4. Eżitu ta' din l-iskema ta' finanzjament**

- 4.1 Aktar inkluzjoni, diversità, integrazzjoni u multikulturaliżmu permezz tal-kultura, billi jiġi żgurat involviment ta' firxa wiesgħa kemm mill-udjenza, kif ukoll mill-partecipanti ta' kull età u sfond soċjali;
- 4.2 Aktar involviment ta' talenti godda u rinomati kemm Maltin kif ukoll internazzjonali;
- 4.3 Aktar attrazzjonijiet għat-turisti, lokali u/jew internazzjonali, matul is-sena kollha, speċjalment f'dawk iż-żminijiet kwieti tas-sena;
- 4.4 Aktar promozzjoni tal-wirt lokali distintiv u uniku tal-lokalitajiet inkluż id-djalett, karatteristiċi kulturali, artisti lokali u rikkezzi, tradizzjonijiet u artiġjanat. Għal dan il-għan il-Kunsilli Lokali qed jiġu mhegġa li jippromwovu dawk il-fatturi li jikkontribwixxu għall-identità tal-lokalità rispettiva sabiex ikun hemm attivitajiet varji;
- 4.5 Aċċessibbiltà aktar adegwata, kemm fiżika kif ukoll fl-atteggjament, li tinkludi diversi mezzi ta' komunikazzjoni bħall-lingwa tas-sinjali u *braille signage*, għall-persuni b'diżabilità viżiva.;
- 4.6 Aktar inizjattivi u miżuri sabiex jitnaqqas l-effett negattiv fuq l-ambjent;

- 4.7 Aktar innovazzjoni u kreattività;
- 4.8 Aktar attivitajiet ta' kwalità u livell għoli;
- 4.9 Aktar strateġiji promozzjonali bi hsieb biex l-attività tilhaq il-miri tagħha;
- 4.10 Kollaborazzjonijiet ma' għaqdiet non-governattivi u artisti attivi fil-lokalità u/jew fis-setturi kulturali u kreattivi.

## 5. Kriterji ta' Evalwazzjoni

L-attività li ha tkun qed tiġi proposta minn Kunsill Lokali ha tkun qed tiġi evalwata fuq il-kriterji msemmija hawn taħt:

- 5.1 Rilevanza tal-attività proposta bbażata fuq l-għan, l-objettivi u l-eżitu ta' din l-iskema (40%)
  - Deskrizzjoni dettaljata u konciza ta' kull ma' tinvolve l-attività
  - Il-kuntest u l-isfond kulturali, uniku, kreattiv u artistiku ta' l-attività
  - L-għanijiet u l-objettivi ta' l-attività
  - X'inhuma l-benefiċċji għar-residenti
- 5.2 L-istrateġija u l-immaniġġjar tal-attività (40%)
  - Innovazzjoni fil-kontenut kulturali u artistiku ta' l-attività
  - Membri tat-tim, apparti dawk l-individwi parteċipi mill-Kunsill Lokali, li ha jiehdu hsieb ir-rwoli primarji fosthom id-direzzjoni artistika tal-attività kulturali u l-immaniġġjar tal-fond u/jew l-attività kulturali
  - Dettalji ta' għaqdiet volontarji/non-governattivi u artisti protagonisti fl-attività u attivi, li ha jkunu jikkollaboraw bi sħiħ mal-Kunsill Lokali sabiex tittella' l-attività
  - Fatturi ta' importanza partikolari li se tkun qed toffri l-attività sabiex tiżgura l-kwalità u l-livell adegwat
  - Pjan finanzjarju li jinkludi baġit dettaljat li juri b'mod ċar l-ispejjeż totali u d-dħul totali tal-attività kulturali. L-ispejjeż għandhom ikunu marbuta direttament mal-attività u jistgħu jkunu ta' natura artistika, manijerjali, promozzjonali, logistika u materjali fost oħrajn. Għandhom jiġu pprezentati wkoll l-istimi tas-servizzi u tal-materjal neċessarju biex tittella' l-attività kulturali. Id-dħul għandu jinkludi l-ammont mitlub mill-iskema, kif ukoll sorsi oħra ta' finanzjament
  - Pjanijiet ta' monitoraġġ u valutazzjoni tar-riskju għall-attività proposta, kif ukoll pjan ta' kontinġenza
  - Pjan ta' kif l-attività maħsuba tikber u/jew tittejjeb sabiex tkun sostenibbli

- 5.3 L-istrategija promozzjonali u l-miri tagħha (15%)
- Deskrizzjoni tal-mezzi li ħa jiġu wżati għall-promozzjoni ta' l-attività u kif dawn ħa jolqtu udjenzi varji inkluż tfal, anzjani, nies bi bżonnijiet speċjali u oħrajn ta' nazzjonalitajiet differenti
- 5.4 Il-formula tal-applikazzjoni mimlija b'mod korrett, bl-informazzjoni u d-dokumenti provduti kollha fil-ħin stipulat skont Artiklu 8.2 (5%).

## 6. Kundizzjonijiet tas-Sottomisjonijiet

Il-Kunsill Lokali interessat għandu jsegwi dawn il-kundizzjonijiet fl-applikazzjoni li jkun qed jissottometti:

- 6.1 Il-Kunsill Lokali huwa mitlub li jissottometti l-proposta permezz ta' l-applikazzjoni hawn mehmuża – Appendiċi I. **Huwa importanti li tinghata l-informazzjoni u jiġu sottomessi d-dokumenti kollha mitluba peress li fin-nuqqas ta' dan l-applikazzjoni tiġi kkunsidrata mhux eligibbli mill-Bord ta' l-Evalwazzjoni;**
- 6.2 Kull Kunsill Lokali jista' **japplika għal attività wahda biss.** Għaldaqstant, attività tista' tkun mifruxa fuq perjodu ta' granet;
- 6.3 Kull attività proposta għandha tiegħu in konsiderazzjoni **l-għan, objettivi u l-eżitu** ta' dan il-finanzjament flimkien mal-kundizzjonijiet msemmija f'din iċ-Ċirkulari;
- 6.4 Ma' għandhomx jiġu proposti l-ebda attivitajiet li għandhom x'jaqsmu ma' Jum tal-Lokalità, jew fil-perjodu tal-kalendarju tal-festa/festi tar-raħal jew Belt;
- 6.5 Attivitajiet li huma inklużi fil-programm ta' attivitajiet tal-Regjun Kulturali 2026 jew iffinanzjati minn xi skema oħra maħruġa minn dan id-Direttorat, m'humieq eligibbli;
- 6.6 Il-Kunsilli Lokali li ħa japplikaw għal din l-iskema ta' finanzjament għandhom jikkoordinaw mal-Meniġer tal-Kultura fi hdan il-Kunsill Reġjonali rispettiv (fl-assenza tiegħu/tagħha mas-Segretarju Eżekuttiv) id-data/i ta' l-attività. Dan sabiex jiġu evitati, kemm jista' jkun, attivitajiet fl-istess granet fl-istess Regjun. Tali ppjanar jiżgura li l-attivitajiet miżmuma fl-istess Regjun, aktar milli jikkompetu kontra xulxin, jikkomplimentaw lil xulxin u jservu bħala katina ta' avvenimenti kulturali. **Dan għandu jsir qabel tiġi sottomessa l-applikazzjoni u konferma bil-miktub mir-Regjun għandha tiġi annessa mal-applikazzjoni;**
- 6.7 Il-Kunsill Reġjonali li ħa jkun qed jospita r-Regjun Kulturali għandu jiżgura li l-attivitajiet taht din l-iskema ma jsirux fl-istess dati ta' dawk l-attivitajiet fil-programm tar-Regjun Kulturali;

- 6.8 **Kull Kunsill Reġjonali għandu jissottometti kalendarju li għandu jinkludi l-attivitajiet kulturali kollha iffinanzjati minn dan id-Direttorat li ser jiġu mtellgħa fil-konfini tal-Reġjun tiegħu qabel jibda l-perjodu ta' din l-iskema;**
- 6.9 Kull sottomissjoni ha tiġi evalwata skont il-kriterji ta' evalwazzjoni msemmiha f'Artiklu 5 ta' din iċ-Ċirkulari;
- 6.10 L- applikazzjoni għandha tinkludi deskrizzjoni dettaljata tal-attività inkluż l-istimi tal-ispejjeż involuti. Għandu wkoll jiġi ndikat kif kull attività ha tissodisfa l-kriterji ta' evalwazzjoni;
- 6.11 Għandhom ukoll jiġu meħmuża **ritratti tal-post/postijiet** fejn ser isiru l-attivitajiet;
- 6.12 Il-Bord ta' Evalwazzjoni jirriżerva d-dritt li ma jikkunsidrax il-proposta sottomessa minn Kunsill Lokali jekk din ma' tkunx tindirizza **l-oġettivi, l-eżitu u l-kriterji ta' evalwazzjoni**, kif ukoll il-**Kundizzjonijiet** ta' din iċ-Ċirkulari;
- 6.13 Kunsill Lokali jista' jagħmel sħubija ma' terzi biex jimplementa l-attività. Minkejja dan, il-Kunsill Lokali jibqa' responsabbli biex jiżviluppa kull attività u jiżgura li ssir b'suċċess. F'dan il-każ il-Kunsill Lokali huwa obligat li jippreżenta l-lista tat-terzi li ha jkun qed jidhlu bi sħubija fl-organizzazzjoni ta' xi attività;
- 6.14 L-attività li għaliha qed jintalab il-finanzjament għandha tkun approvata mill-Kunsill u jitniżżlu fil-minuti flimkien mar-referenza ta' l-iskema li l-Kunsill ikun qed japplika għaliha. **Kopja shiha ta' dawn il-minuti ffirmati** u approvati għandhom jiġu meħmuża mal-applikazzjoni. Għandha tiġi approvata wkoll l-ispiza li se jiffinanzja l-Kunsill. F'każ li l-minuti ma' jkunux għadhom ġew approvati sad-data ta' l-għeluq ta' l-iskema, **tiġi aċċettata kopja tar-Riżoluzzjoni** ffirmata, hekk kif inhu stipulat fl-Ordinijiet Permanenti (Sitt Skeda, Artikolu 43) tal-Att dwar il-Gvern Lokali, Kap. 363;
- 6.15 **Applikazzjoni tiġi skwalifikata jekk il-minuti ma jirriflettux l-approvazzjoni tal-attività li għaliha il-Kunsill ikun qiegħed japplika, kif ukoll l-approvazzjoni li l-Kunsill huwa dispost li jiffinanzja l-bilanċ tal-flus;**
- 6.16 Mal-applikazzjoni għandha tiġi mimlija wkoll id-dikjarazzjoni li l-Kunsill Lokali jinsab f'pożizzjoni finanzjarja stabbli, u li kapaċi jissodisfa l-artiklu 7.14 ta' din iċ-Ċirkulari inkluż l-ammont li se jiġi ffinanzjat mill-Kunsill Lokali. Dan id-dokument jinkludi wkoll dikjarazzjoni li l-istess spejjeż elenkati fl-applikazzjoni, li qed jiġi mitlub il-finanzjament għalihom mħumiex iffinanzjati minn xi fondi oħra. Din id-dikjarazzjoni għandha tiġi ffirmata wkoll mis-Sindku u s-Segretarju Eżekuttiv tal-Kunsill Lokali;
- 6.17 L-applikazzjoni trid tkun ffirmata mis-Sindku u mis-Segretarju Eżekuttiv kif indikat fl-istess applikazzjoni. Kull paġna u dokument fl-applikazzjoni trid tkun ukoll inizzjalata mis-Sindku u mis-Segretarju Eżekuttiv;

6.18 **Applikazzjonijiet mhux kompluti hekk kif indikat f'din iċ-Ċirkulari, jiġu eliminati.**

## 7. **Kundizzjonijiet dwar l-Implimentazzjoni**

7.1 Il-perjodu ta' l-implimentazzjoni ta' dawn l-attivitajiet kulturali huwa bejn **it-Tnejn, 1 ta' Ġunju 2026 u l-Ħamis, 31 ta' Diċembru 2026;**

7.2 Il-Kunsill Lokali għandu jżomm mal-programm propost fl-applikazzjoni u li ġie approvat mill-Bord ta' Evalwazzjoni. Għandu jiġi notifikat id-Direttorat minnufih jekk ikun hemm bżonn ta' xi tibdiliet. Il-bidliet ma jistgħux jiġu implimentati sakemm tingħata l-approvazzjoni;

7.3 Il-Kunsill Lokali għandu jaċċerta ruħhu li jottjeni kwalsijasi permessi u/jew liċenzji li jistgħu jkunu meħtieġa in konnessjoni mal-kontenut kollu tal-programm propost inkluż prekawzjonijiet u azzjonijiet meħtieġa rigward is-Saħħa u s-Sigurtà fuq il-post fejn ha ssir l-attività;

7.4 Il-Kunsill Lokali huwa obligat ukoll li jagħmel *risk assessment* tal-attività u din għandha tkun koperta b'polza ta' assigurazzjoni. Għandha tittiehed kull azzjoni neċessarja hekk kif jiġi indikat fir-*risk assessment* sabiex nissalvagwardjaw is-Saħħa u s-Sigurtà kemm tal-partecipanti kif ukoll tal-persuni li jattendu;

7.5 Il-Kunsill Lokali jrid jimxi strettament mal-proċeduri tax-xiri u dawk finanzjarji, skont ir-Regolamenti dwar l-Akkwist mill-Kunsilli Lokali u l-provvedimenti ta' l-Att dwar Kunsilli Lokali (Kap 363);

7.6 Id-Direttorat qiegħed minn issa jeżonera ruħu mir-responsabbiltà f'każ ta' nuqqas min-naħa tal-Kunsill Lokali li jonora xi liġi msemmiha hawn fuq jew oħrajn relatati. Għaldaqstant, jekk il-Kunsill Lokali jikser xi provvediment tal-Att dwar Kunsilli Lokali (Kap 363), regolamenti finanzjarji, xi liġijiet oħra relevanti jew xi kundizzjoni msemmiha f'din iċ-Ċirkulari, id-Direttorat jirriserva wkoll d-dritt li jirtira l-fondi kommessi;

7.7 Il-Kunsill Lokali huwa **obligat** li jippromovi l-attività u jindika li dan qed issir bl-appoġġ finanzjarju tas-Segretarjat Parlamentari għall-Gvern Lokali u d-Divizjoni għall-Gvern Lokali;

7.8 Il-promozzjoni għandha ssir kemm permezz tal-midja soċjali u kemm permezz ta' mezzi varji ta' komunikazzjoni;

7.9 L-attivitajiet huma suġġetti għal spezzjonijiet minn rappreżentanti tad-Direttorat għall-Istrateġija u Implimentazzjoni ta' *Policy*;

- 7.10 Talba għar-rimborż ta' spejjeż relatati mal-ospitalità, ikliet u festini, ma' logħob tan-nar kemm ta' l-art kif ukoll ta' l-ajru kif ukoll spejjeż relatati ma' biljetti jew *tokens* jew ma' għoti ta' rigali ma' jìgux aċċettati;
- 7.11 Dan il-fond mhux ha jkun qed jiffinanzja *tribute bands* jew attivitajiet relatati ma' stabbiliment ta' rekords;
- 7.12 L-attivitajiet għandhom ikunu miftuħa għall-pubbliku mingħajr hlas;
- 7.13 Spejjeż addizzjonali mhux imsemmija fl-applikazzjoni sottomessa mill-istess Kunsill Lokali ma' jsirx rimborż fuqhom;
- 7.14 **Din l-iskema ha tkun qed tiffinanzja 85% tal-ispiza għall-attività sa massimu ta' €20,000 (inkluża l-VAT) kull Kunsill Lokali. Il-Kunsill Lokali huwa obligat li mas-somma mogħtiha lilu jagħti l-kontribut tiegħu ta' 15%;**
- 7.15 Wara li tiġi implimentata l-attività proposta, il-Kunsill/i Lokali li ha jibbenefikaw minn dan il-fond huma obligati li jissottomettu d-dokumentazzjoni hekk kif jidher hawn taħt għall-attività mwettqa **sa mhux aktar tard minn xahrejn wara li ssir l-attività:**
- Rapport ta' dħul u hrug ta' kull attività;
  - Kopji awtentiċi tal-fatturi u l-irċevuti fiskali ta' l-ispiza **globali**;
  - Kopja tal-polza tal-assikurazzjoni li tkopri l-attività;
  - Kopja tar-*risk assessment*;
  - L-iskeda tal-pagamenti shiħa approvata mill-Kunsill Lokali, ffirmata mis-Sindku u s-Segretarju Eżekuttiv, inkluż il-minuti tal-Kunsill fejn ġew approvati l-pagamenti;
  - Dokumenti relatati mal-promozzjoni u reklamar tal-attività;
  - Ritratti tal-attività; u
  - Dikjarazzjoni mis-Sindku u mis-Segretarju Eżekuttiv li l-ispejjeż thallsu kollha;
- 7.16 Dan id-Direttorat jirriserva dritt li jitlob kwalunkwe dokument ieħor relatat mal-attività/attivitajiet.

## **8. Proċedura tal-Applikazzjoni**

- 8.1 L-applikazzjonijiet jintlaqgħu biss fuq il-formola stabbilita, mehmuża ma' din iċ-Ċirkulari (Appendiċi I) u kif msemmi aktar 'il fuq jridu jkunu ffirmati u inizjalati mis-Sindku u s-Segretarju Eżekuttiv wara li jkunu tressqu għall-approvazzjoni tal-Kunsill;
- 8.2 Il-Kunsilli Lokali mitluba li jibgħatu l-applikazzjoni u d-dokumenti relatati permezz ta' imejl fuq l-indirizz elettroniku [skemi.dlg@gov.mt](mailto:skemi.dlg@gov.mt) **sa mhux aktar tard minn nhar it-Tlieta, 14 ta' April 2026;**

- 8.3 **Kull applikazzjoni li tasal tard u mhux kompluta skont kif indikat f'din iċ-Ċirkulari mhux se tkun ikkunsidrata;**
- 8.4 Kull sottomissjoni ħa tiġi evalwata minn Bord ta' Evalwazzjoni li ħa jinkludi professjonisti f'dan il-qasam, li jiġi maħtur mis-Segretarju Permanenti fi ħdan il-Ministeru għall-Kultura, l-Artijiet u Gvern Lokali;
- 8.5 Kull Kunsill Lokali jiġi nnotifikat bid-deċiżjoni tal-bord ta' Evalwazzjoni permezz ta' imejl uffiċjali mid-Direttorat Strateġija u Implimentazzjoni ta' *Policy*;
- 8.6 Id-deċiżjoni meħuda mill-Bord tal-Evalwazzjoni hija waħda finali.

Marisa Pisani (iffirmata)  
Direttur (Gvern Lokali) Strateġija u Implimentazzjoni ta' *Policy*

Mehmuża: Appendiċi I: Applikazzjoni

Kopji: Ministru għall-Kultura, l-Artijiet, u Gvern Lokali  
Segretarju Parlamentari għall-Gvern Lokali  
Segretarju Permanenti, Ministeru Kultura, l-Artijiet, u Gvern Lokali  
Direttur Ġenerali għall-Gvern Lokali  
Direttur għall-Gvern Lokali, Monitoraġġ u Sapport  
Direttur, Konformità tal-Finanzi u tal-Akkwist  
President, Assoċjazzjoni tal-Kunsilli Lokali  
President, Assoċjazzjoni Nazzjonali tas-Segretarji Eżekuttivi tal-Kunsilli Lokali u Reġjuni